

Script of Morning Gojri News Bulletin 04 January 2025 at 1015Hrs

ما رنینگ گو جری نیوز بلیٹن مورخہ 04 جنوری 2025

یوہ آکا شوانی جموں بے محمد مبارک ماہر تیں خبر سُنو۔

Jammu Rly Division

ریلوے وزارت فیروز پور ڈویزن نانہہ دوبا رہ منظم کر غے شمالی ریلوے زون غے تحت جموں مانہہ صدر دفتر غے نال اک نواں ریلوے ڈویزن قائم کرے گی۔ آکاشوانی جموں غا نامہ نگار نے خبر دتی ہے جے وزارت غی طرفوں شمالی ریلوے نانہہ 1 جنوری 2025 نانہہ اک باضابطہ مواصلت مانہہ کہیو گیو ہے، جموں ڈویزن مانہہ پنج سیکشن پٹھان کوٹ، جموں، اُدھم پور۔ سرینگر، بارہمولہ، بھوگپور سروال، پٹھانکوٹ، بٹالہ، پٹھانکوٹ تے پٹھانکوٹ، جو گیندر نگر ہون غی تجویز ہے۔ اس تیں علاوہ 5 جنوری نانہہ سرینگر تیں جموں تک چلن آلی اک خصوصی معاینہ ریل گڈی چلائی جائے گی، جہیڑی خطہ غی ریلوے غی ترقی مانہہ اک تاریخی سنگِ میل ہے۔ آکاشوانی جموں غا نامہ نگار نے خبر دتی ہے جے وزیر اعظم نریندر مودی 6 جنوری نانہہ ویڈیو کا نفرنسنگ غے ذریعے جموں ریلوے ڈویزن غا قیام بارے اعلان کریں گا۔ اس تقریب مانہہ لیفٹنٹ گورنر منوج سنہا تے وزیر اعلیٰ عمر عبداللہ پوروی شرکت کریں گا۔ 5 جنوری نانہہ مرکزی ریلوے وزیر کشمیر ریل منصوبہ، سرینگر ریلوے اسٹیشن تے اُدھم پور سرینگر بارہمولہ ریل رابطہ سکیشن غو معاینو کریں گا۔ اس تیں علاوہ 7 جنوری تے 8 جنوری نانہہ ریلوے حفاظت بارے کمشنر دنیش چند دیشوال ریاسی کٹڑا سیکشن کشمیر ریل پروجیکٹ غو معاینو کریں گا۔

Dy CM

پالیسی سازان تے تکنیکی اصول تے نظریہ غا حامیاں بشکار مضبوط تعلقات قائم کرن غی اہمیت ور زور دیتاں وان نائب وزیر اعلیٰ سریندر کمار چودھری نے کہیو ہے کہ یاہ کارکردگی خدمات غی فراہمی تے ترقیاتی قدمان غا بہتر نفاذ غا سلسلہ مانہہ ضروری ہے۔ یاہ گل اُن نے تکنیکی تعلیم شالٹنگ ڈویزن غا دورہ غے دوران افسران تے متعلقہ اہلکاران سنگ خطاب کرتاں وان کہی۔ دورہ غے دوران اُنہاں نے وقتی طور برف ہٹان بارے کنٹرول روم غا کم کاج بارے وی جائزو لیو۔ نائب وزیر اعلیٰ نے محکمہ غا کم کاج نانہہ بہتر بنان بارے حکمت عملی غا فیصلان نانہہ تکنیکی مہارت غے نال جوڑن ور زور دتو۔ اُنہاں نے نشاندہی کی جے انجینئران تے پالیسی سازان بشکار مضبوط تعاون بنیادی ڈھانچہ غا منصوباں نانہہ ترتیب دین تے ان ور عمل درآمد خاطر ضروری ہے، جہیڑا خطہ غی موجودہ تے مستقبل غی ضرورتاں نانہہ پوراں کریں۔

Transport Minister

وزیر برائے ٹرانسپورٹ، خوراک شہری رسد تے امور صارفین ستیش شرما نے ٹھنڈا موسم غے چلتیں، خوراک شہری رسد تے امور صارفین اور گڈیاں لاریاں بارے محکمان غی تیاریاں غا جائزہ غا سلسلہ مانہہ اعلیٰ افسران سنگ بکھ بکھ بیٹھک منعقد کیں۔ مذکورہ وزیر نے سول سیکریٹریٹ سرینگر مانہہ بکھ بکھ وفدان سنگ وی ملاقات کی۔ وزیر موصوف نے محکمہ ٹرانسپورٹ غی تیاریاں بارے جائزو لیتاں وان بساں غی دیکھ

بہال، آمدنی غا ذریعہ تے دور دراز علاقوں تک گڈیاں لا ریاں غی خدمات بارے پوچھیو
 بہالیو۔ وزیر موصوف نے جائز لیتاں واں وادی کشمیر مانہہ ضروریات زندگی غا ذخیرہ
 تے ترسیلی حثیت بارے وی پوچھیو بہالیو۔

CS Suryaghar

چیف سیکریٹری اٹل ڈلو نے جموں کشمیر مانہہ پی ایم سورہ گھر مفت بجلی یوجنا غے
 تحت شمسی چھتاں غی تنصیب مانہہ ہون آلی پیشرفت غا جائزہ غا سلسلہ مانہہ اک بیٹھک
 غی صدارت کی۔ اس بیٹھک مانہہ مذکورہ سیکریٹری نے مقامی زبانان مانہہ بیداری
 بارے مواد تیار کرن ور زور دتو تا نجے اس نانہہ آسانی نال سمجھیو جا سکے تے نال ہی
 اہدافی صارفین نانہہ اک ہی واری پیغام بھیجیا جائیں۔ چیف سیکریٹری نے اس عمل نانہہ
 عام کرن خاطر متعلقہ محکمان نانہہ ہدایت دتی جے وے اس سلسلہ مانہہ آئی ای سی مہم
 غے ذریعے لوکاں مانہہ بیداری پیدا کریں۔ انہاں نے جموں کشمیر غا تمام ضلعان مانہہ لگ
 بہگ 30 ہزار سولر چھتاں غی تنصیب غا حصول خاطر ہدف متھیو ہے، تے نال ہی
 مطلوبہ نتیجہ حاصل نہ ہون تک آؤٹ ریج مہم نانہہ جاری رکھن بارے صلاح دتی ہے۔

Kishtwar Inspection

ضلع کشتواڑ غا اسسٹنٹ کمشنر محکمہ مال ادیس لون نے تحصیلدار کشتواڑ نربھا نے
 شرما، بلاک ترقیات افسر کشتواڑ سنجیو کوتوال تے محکمہ پی ایچ ای تے گریف غا حکام
 نال رل غے کلید چوک تیں سیکٹر 5 تک قومی شاہراہ غو جائزو لیو۔ مذکورہ ٹیم نے
 سڑک غی رکاوٹاں تے اس سنگ جڑیا بنیا دی ڈھانچہ سمیت پانی غا نظام غو جائزو لیو،
 اس جائزہ غے دوران بجلی، جل شکتی، دیہی ترقی تے گریف محکمہ غا عہدیداراں نانہہ
 موقع ور ہدایت دتی گئیں جے گڈیاں لا ریاں غی آمدورفت نانہہ بہتر بنان خاطر تمام تر
 سہولیات یقینی بنائی جائیں تے نشاندہی شدہ مسئلاں غا فوری ازالہ کیا جائیں۔

Weather

محکمہ موسمیات نے جموں کشمیر مانہہ 5 تے 6 جنوری نانہہ ”یلو الرٹ“ جاری کرتاں
 واں کہیو کہ مذکورہ مدت غے دوران کجھ اک مقامات ور تگڑی بارش تے برف پین غو
 امکان ہے۔ آکاشوانی جموں غا نامہ نگار نے خبر دتی ہے جے محکمہ موسمیات نے
 پیشنگوئی کی ہے جے 4 تیں 6 جنوری تک جموں خطہ غا میدانی علاقوں مانہہ ہلکی تیں
 درمیانہ درجہ غو بدل جد کہ پورا جموں کشمیر غا اکثر مقامات ور برف پین غو امکان
 ہے۔ 5 تے 6 جنوری نانہہ برفانی تودا ٹہن، پسی پین تے اوجیاں تھاراں وروں پتھر
 چھڑکن نال گڈیاں لا ریاں غی آمدورفت مانہہ خلل ہو سکے۔ تاریخی مغل شاہراہ جھیڑی
 وادی کشمیر نانہہ خطہ جموں غا سرحدی ضلع راجوری تے پونچھ نانہہ جوڑے آج ستویں
 تہاڑے وی اوجا علاقوں مانہہ تازہ برفباری غی وجہ تیں بند رہی۔ آکاشوانی جموں غا نامہ
 نگار نے خبر دتی ہے مغل شاہراہ ور تلکن غی وجہ تیں گڈیاں لا ریاں غی آمدورفت
 بدستور معطل رہی۔ اس سلسلہ مانہہ ایس ڈی ایم سرنکوٹ فاروق خان نے کہیو کہ پیر کی
 گلی غے نیڑے غا علاقوں مانہہ کل سویرے 3 تیں 5 انچ برف پین غی وجہ تیں مذکورہ
 شاہراہ بدستور بند ہے، تے سڑک غی بحالی موسمی حالات مانہہ بہتری تیں بعد ہی ممکن
 ہے۔
